

ХУЛОСАИ

комиссияи экспертии Шурои диссертатсионии 6D.KOA-019 назди Донишгоҳи милли Тоҷикистон ба диссертатсияи номзадии дар ҳимояи диссертатсияи Қодирзода Бахтиёр Бобомурод дар мавзӯи «Банизомдарорӣ ва таснифи меъёрҳои қонунгузории ҷиноятии Ҷумҳурии Тоҷикистон: масъалаҳои назария ва амалия», ки барои дарёфти дараҷаи илмии доктори илмҳои ҳуқуқшиносӣ аз рӯйи ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ.

1. Дар шароити рушди давлатдорӣ ҳуқуқбунёд ва такмили низоми қонунгузории Ҷумҳурии Тоҷикистон масъалаҳои баланд бардоштани самаранокии танзими ҳуқуқи муносибатҳои ҷамъиятӣ аҳаммияти махсус касб менамоянд. Дар ин замина қонунгузории ҷиноятӣ ҳамчун яке аз воситаҳои асосии ҳифзи ҳуқуқи озодиҳои инсон ва шаҳрванд, манфиатҳои ҷомеа ва давлат аз таҷовузҳои ҷиноятӣ нақши муҳим дорад. Самаранокии татбиқи меъёрҳои ҳуқуқи ҷиноятӣ аз сатҳи мукаммали сохтор, низомнокӣ ва ҳамоҳангии онҳо вобастагии бевосита дорад.

Бо дарназардошти рушди босуръати муносибатҳои ҷамъиятӣ, пайдоиши шаклҳои нави рафтори ҷиноятӣ, рақамикунонии соҳаҳои гуногуни ҳаёти ҷамъиятӣ ва таҳкими ҳамкориҳои байналмилалӣ Ҷумҳурии Тоҷикистон зарурати такмили минбаъдаи қонунгузории ҷиноятӣ ба миён омадааст. Дар чунин шароит банизомдарорӣ ва таснифи меъёрҳои қонунгузории ҷиноятӣ ҳамчун воситаи муҳими ошкор намудани робитаҳои дохилии низоми ҳуқуқи ҷиноятӣ, бартарарф намудани муҳолифатҳо, такроршавӣ ва холигиҳои ҳуқуқӣ аҳаммияти назариявӣ ва амалӣ пайдо менамояд.

Таҳлили қонунгузории ҷиноятии Ҷумҳурии Тоҷикистон нишон медиҳад, ки дар масъалаи муайян намудани асосҳои илмии банизомдарорӣ ва таснифи меъёрҳои ҳуқуқи ҷиноятӣ, муайян кардани ҷойгоҳ ва нақши онҳо дар низоми умумии ҳуқуқи ҷиноятӣ, инчунин таҳияи меъёрҳои ягонаи гурӯҳбандии онҳо як қатор масъалаҳои баҳсталаб боқӣ мемонанд. Дар амалияи ҳуқуқтатбиқкунӣ низ мушкилоти вобаста ба тафсир ва истифодаи якхелаи меъёрҳои қонунгузории ҷиноятӣ ҷой доранд, ки дар баъзе ҳолатҳо метавонанд ба татбиқи нодурусти қонун оварда расонанд.

Илова бар ин, дар илми ҳуқуқи ҷиноятии ватанӣ масъалаҳои банизомдарорӣ ва таснифи меъёрҳои қонунгузории ҷиноятӣ то ҳол мавриди таҳқиқоти комплексӣ ва фарогир қарор нагирифтаанд. Аксари корҳои илмӣ ба ҷанбаҳои алоҳидаи низоми ҳуқуқи ҷиноятӣ бахшида шуда, масъалаҳои назариявӣ ва амалии таснифи меъёрҳои қонунгузории ҷиноятӣ ба таври мустақил ва ҳамаҷониба таҳлил нашудаанд. Ин ҳолат зарурати гузаронидани таҳқиқоти махсуси илмиро дар самти мазкур тақозо менамояд.

Мубрамияти мавзӯи таҳқиқот ҳамчунин аз зарурати таҳияи пешниҳодҳои илмӣ-асоснок ҷиҳати такмили қонунгузории ҷиноятии Ҷумҳурии Тоҷикистон, баланд бардоштани сифати қонунэҷодкунӣ ва таъмини ягонагии амалияи ҳуқуқтатбиқкунӣ бармеояд. Омӯзиши

масъалаҳои банизомдарорӣ ва таснифи меъёрҳои қонунгузори ҷиноятӣ имконият медиҳад, ки асосҳои назариявии рушди минбаъдаи ҳуқуқи ҷиноятӣ миллӣ такмил дода шуда, самаранокии фаъолияти мақомоти ҳифзи ҳуқуқ ва судҳо дар татбиқи қонунгузори ҷиноятӣ баланд бардошта шавад.

Аз ин рӯ, таҳқиқи мавзӯи «Банизомдарорӣ ва таснифи меъёрҳои қонунгузори ҷиноятӣ Ҷумҳурии Тоҷикистон: масъалаҳои назария ва амалия» аз ҷиҳати назариявӣ ва амалӣ муҳим ва мубрам буда, ба ниёзҳои рушди илми ҳуқуқи ҷиноятӣ, такмили қонунгузорӣ ва амалияи ҳуқуқтатбиқкунӣ ҷавобгӯ мебошад. Диссертатсия ва автореферати пешниҳодшуда ҷиҳати дифоъ дар Шурои диссертатсионии БД.КOA-019-и назди Донишгоҳи миллии Тоҷикистон мувофиқат мекунад.

2. Мавзӯ ва мазмуни таҳқиқи диссертатсионӣ бо шиносномаи ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ мувофиқат мекунад. Навовариҳои илми таҳқиқоти диссертатсионӣ дар он муайян мегардад, ки бори аввал дар таҷрибаи илми ҳуқуқи ҷиноятӣ Ҷумҳурии Тоҷикистон кӯшиши таҳлили мукаммали банизомдарорӣ ва таснифи меъёрҳои қонунгузори ҷиноятӣ Ҷумҳурии Тоҷикистон, дар доираи рисолаи доктори анҷом дода шудааст. Ин таҳқиқот холигии мавҷудаи назариявӣ амалиро пур намуда, муносибати низомиро ҷиҳати омӯзиши банизомдарорӣ ва таснифи меъёрҳои қонунгузори ҷиноятӣ Ҷумҳурии Тоҷикистон, пешниҳод менамояд. Бар ҳилофи таҳқиқоти маҳдуди солҳои гузашта, ки ба ҷанбаҳои танги ҷинояткорӣ равона шуда буданд, ин рисола як ҳамгироии инноватсионии методологиро ташаккул медиҳад.

3. Диссертант зимни омӯзиши мавзӯ як монография 21 мақолаи илмӣ, аз ҷумла 17 мақола дар маҷаллаҳои таҳриршавандаи Комиссияи олии аттестатсионии назди Президенти Ҷумҳурии Тоҷикистон нашр намудааст, ки мазмуну муҳтавои таҳқиқотро инъикос мекунанд. Мақолаҳои илми интишорёфтаи муаллиф ва теъдоди маводи ҷопшуда ба талаботи бандҳои 34 ва 35-и Тартиби додани дараҷаҳои илмӣ мувофиқат менамоянд.

4. Автореферати диссертатсия (гунаи тоҷикӣ ва русӣ) фарогири мазмуну муҳтавои диссертатсия мебошад. Дар диссертатсияи Қодирзода Б.Б., истифодаи мавод бидуни ишора ба муаллиф ё маъхаз ба назар намерасад. Ин аз риоя шудани банди 37-и Тартиби додани дараҷаҳои илмӣ гувоҳӣ медиҳад.

Таҳқиқоти диссертатсионии мазкур аз муқаддима, шаш боб, хулоса, тавсияҳо оид ба истифодаи амалии натиҷаҳои таҳқиқот ва рӯйхати адабиёт ташкил ёфта, дар асоси талаботи «Дастурамал оид ба тартиби барасмиятдарории диссертатсияҳо барои дарёфти дараҷаи илми номзади илм ва доктори илм, авторефератҳо ва дигар маводи илмӣ (фармоиши раиси Комиссияи олии аттестатсионии назди Президенти Ҷумҳурии Тоҷикистон аз 28 июни соли 2024, №493)» таҳия гардидааст.

Дар қисмати муқаддимаи диссертатсия муаллиф мубрами мавзӯро асоснок карда, дараҷаи таҳқиқи мавзӯи илмӣ, робитаи таҳқиқот бо

барномаҳо (лоихаҳо), мавзуҳои илмӣ, мақсади таҳқиқот, вазифаҳои таҳқиқот, объекти таҳқиқот, мавзуи таҳқиқот, асосҳои назариявии таҳқиқот, навгониҳои илмӣ таҳқиқот, нуктаҳои ба ҳимоя пешниҳодшаванда, аҳамияти назариявӣ ва амалии таҳқиқот, дараҷаи эътимоднокии натиҷаҳои таҳқиқот, мутобиқати диссертатсия ба шиносномаи ихтисоси илмӣ, саҳми шахсии докталаби дараҷаи илмӣ дар таҳқиқот, тасвиб ва амалисозии натиҷаҳои диссертатсия, интишорот аз рӯйи мавзуи диссертатсия, сохтор ва ҳаҷми диссертатсияро таҳлил ва баррасӣ намудааст.

Диссертатсия ба талаботи банди 31-33-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти № 267 тасдиқ шудааст, мувофиқ мебошад. Диссертатсия аз ҷониби муаллиф мустақилона навишта шуда, дорои мазмун ва мантиқи ягонаи дохилӣ мебошад. Натиҷа ва нуктаҳои илмӣ барои ҳимоя пешниҳодшуда саҳми шахсии муаллифи диссертатсияро нишон медиҳанд.

5. Эътимоднокии натиҷаҳои таҳқиқот бо таҳлилҳо, озмоишҳо, дурустии маълумотҳо, ҳаҷми кофии маводи диссертатсия ва мақолаҳо собит карда шудааст. Хулосаву тавсияҳо ба таҳлили илмӣ натиҷаҳои таҳқиқотҳои назариявӣ ва амалӣ асос ёфтаанд.

6. Вобаста ба ин, комиссияи экспертӣ ба чунин хулоса омад, ки диссертатсияи Қодирзода Бахтиёр Бобомурод дар мавзӯи «Банизомдарорӣ ва таснифи меъёрҳои қонунгузориҳои ҷиноятии Ҷумҳурии Тоҷикистон: масъалаҳои назария ва амалия», ки барои дарёфти дараҷаи илмӣ доктори илмҳои ҳуқуқшиносӣ аз рӯйи ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ пешниҳод кардан мумкин аст.

Комиссияи экспертӣ диссертатсияи Қодирзода Бахтиёр Бобомурод дар мавзӯи «Банизомдарорӣ ва таснифи меъёрҳои қонунгузориҳои ҷиноятии Ҷумҳурии Тоҷикистон: масъалаҳои назария ва амалия», ки барои дарёфти дараҷаи илмӣ доктори илмҳои ҳуқуқшиносӣ аз рӯйи ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ дар асоси банди 60-и Тартиб додани дараҷаҳои илмӣ

ҚАРОР ҚАРД:

1. Диссертатсияи Қодирзода Бахтиёр Бобомурод дар мавзӯи «Банизомдарорӣ ва таснифи меъёрҳои қонунгузориҳои ҷиноятии Ҷумҳурии Тоҷикистон: масъалаҳои назария ва амалия», ки барои дарёфти дараҷаи илмӣ доктори илмҳои ҳуқуқшиносӣ аз рӯйи ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ дар Шурои диссертатсионии 6D.KOA-019 назди Донишгоҳи милли Тоҷикистон бо тариқи овоздиҳии ошкоро ба ҳимоя қабул карда шавад.

2. Комиссияи экспертӣ муҳаққиқони зеринро, ки корҳои илмӣ-таҳқиқотиашон ба ихтисоси 5.5.8. Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ мувофиқ мекунад, ба ҳайси муқарризони расмӣ пешниҳод менамояд:

- Раҳмадҷонзода Рифат Раҳмадҷон – доктори илмҳои ҳуқуқшиносӣ, муовини сардори Академияи ВКД Ҷумҳурии Тоҷикистон оид ба илм.

- Азимзода Назир Бозор – доктори илмҳои ҳуқуқшиносӣ, профессори сардори раёсати илми Донишгоҳи славянии Россия ва Тоҷикистон.

– Қудратов Некруз Абдунабиевич – доктори илмҳои ҳуқуқшиносӣ, сардори раёсати илм ва иноватсияи Донишгоҳи байналмилалӣ саёҳӣ ва соҳибкорӣ Тоҷикистон.

3. Ба ҳайси муассисаи пешбар Муассисаи таълимии таҳсилоти олии Донишгоҳи давлатии ҳуқуқ, бизнес ва сиёсати Тоҷикистон (ДДҲБСТ) (ш. Хучанд).

4. Барои ҷойгир намудани эълон оид ба ҳимояи диссертатсия дар сомонаҳои Донишгоҳи миллии Тоҷикистон ва Комиссияи олии аттестатсионӣ назди Президенти Ҷумҳурии Тоҷикистон розигӣ дода шавад.

5. Барои ҷопи автореферат бо ҳуқуқи дастнавис (100 адад) ва ирсол гардидани он ба суроғаҳои таъиншуда иҷозат дода шавад.

Раиси комиссияи экспертӣ:

доктори илмҳои ҳуқуқшиносӣ, профессор,
аъзои Шурои диссертатсионӣ



Абдуҳамитов В.А.

Аъзоёни комиссияи экспертӣ:


доктори илмҳои ҳуқуқшиносӣ, профессор,
аъзои Шурои диссертатсионӣ



Соибов З.М.

Аъзоёни комиссияи экспертӣ:

доктори илмҳои ҳуқуқшиносӣ, профессор,
аъзои Шурои диссертатсионӣ




Гадоев Б.С.

Имзоҳои Гадоев Б.С. ва Соибов З.М., -ро

ТАСДИҚ МЕКУНАМ:

Сардори Раёсати кадрҳо ва
корҳои махсуси ДМТ



Шодихонзода Э.Ш.

Имзоҳои Абдуҳамитов В.А. -ро

ТАСДИҚ МЕКУНАМ:

Сардори Раёсати кадрҳои
Донишгоҳи (Славянии) Россия
ва Тоҷикистон



20-июни 2020

Исмоилова М.Н.